

VƏTƏN mühəribəsinin QƏHRƏMAN müəllimləri

Şuşada bayraqımızı görməyi arzulayan şəhid məktəb direktoru



Dövlətçilik tariximizə qələbəli, zəfərli Vətən müharibəsi yazılıdı. Bu, möhtəşəm milli qalibiyətdir. Çoxdan gözlədiyimiz, arzusunda olduğumuz zəfərdir. Qələbələr qansız-qadasız, itkisiz qazanılmış əlbəttə. Hər yeni mübarizə yeni qəhrəmanları üzə çıxarıır. Sentyabrın 27-də torpaqlarımızın azadlığı uğrunda başlayan haqq döyüümüzdə şanlı qələbəni istər ön cəbhə, istərsə də arxa cəbhə cəsurları hesabına əldə etdik. Qəhrəmanlıq, şəhidlik zirvəsini fəth edənlər sırasına təhsil camiəsinin üzvlərinin də adı yazılıdır. Ağstafa rayon 1 nömrəli tam orta məktəbin direktoru Elvin İmaməliyev qələbədə payı olan müqəddəs şəhidlər cərgəsinə qatıldı.

Qələbə günü doğulan qəhrəman

Elvin İmaməliyev 1989-cu ilin mayın 9-u Ağstafa rayon Qırılı kəndində ziyanlı ailədə dünyaya gəlib. Orta təhsilini Qırılı kəndində bitirdikdən sonra Azərbaycan Diller Universitetinin xarici dil müəllimiyyi (fransız dili) ixtisası üzrə təhsil alıb. 2012-ci ildə müəllimlərin işə qəbulu üzrə müsabiqədə iştirak edərək elə doğulduğu kəndin məktəbində müəllim kimi fəaliyyətə başlayıb. 2019-cu ildə direktorların işə qəbulu üzrə müsabiqədə iştirak etmiş və yüksək bal toplayaraq Ağstafa şəhəri 1 nömrəli tam orta məktəbinə direktor təyin edilib.

Tovuz döyüsləri zamanı könüllü olaraq orduya yazılıb

Elvin İmaməliyev 2020-ci il iyul ayında baş verən Tovuz döyüsləri zamanı könüllü olaraq orduya yazılıbmış. Sentyabr ayında müharibə başlayanda ön cəbhəyə yollanıb. Şuşa şəhərinin azadlığı uğrunda döyüslərdə qəhrəmanlıqla vurmuş, şəhərin azadlığa qovuşmasının sevincini yaşayıb. Təessüflər olsun ki, tam qələbəmizə cəmi 1 gün qalmış, noyabrın 9-da Şuşa şəhəri yaxınlığında, Qırmızı bazar qəsəbəsində ağır yaralanaraq şəhid olub.

Son anında atasına zəng edib

Atası Elsevər İmaməliyevə noyabrın 8-dən 9-na keçən gecə 02:48-də zəng edərək “ata, mən yaxşıyam, narahat olmayın” - deyib. Elsevər dayı deyir ki, elə bu səhbət oğlumla vida danışığı oldu: “Bu zəng eksinə məni narahat etdi, tələsik danışdı. Bəlkə də yaralanıb zəng edibmiş. O, çox qayğılaş idı. Övlad kimi, aile başçısı kimi, insan kimi. Ən son anda

da bizi düşünüb ki, heç olmasa xəbər çatdırırsın, nigaran qalmayaq. Orduya könüllü yazılığını da deməmişdi bize”.

Aılənin tek oğlu övladı olub Elvin müəllim. “Babam, atam, mən də evin tek oğlu övladı oldug. Elvin də mənim tek oğlan övladım oldu ailəmizdə. İki bacının tek qardaşı idir” - deyir şəhid atası. İndi Elvindən iki övlad - Təyyar (3 yaş) və Tunar (2 yaş) yadigar qaldı.

“Elvinə zarafatla deyirdim ki, sən bizim nəslin bu ənənəsini dəyişdən. İki oğlun var, çox şükür. Oğlumla fəxr edirəm, evimdə böyük qəhrəmanın varislərini, vətən keşikçilərini böyüdürəm”.

Qələbə xəbərini özü şagirdlərinə çatdırı bilmədi

“Elvin müəllimin dilindən tədbirlər də, bizimlə gündəlik səhbətlərində həmişə vətənpərvərlik, torpaq sevgisi haqqda fikirlər eşidirdik. Sanki belə olmalı idi, belə danışmalı idi. Təsəvvür edin, adı gündəlik danışığında, demək olar bu insan mütləq vətənlə bağlı, qəhrəmanlarımla bağlı səhbətlər edirdi”. Bu sözləri həmin məktəbin biologiya müəllimi Məryəm Kərimova deyir. O, danışır ki, Elvin müəllim rəhbərlik etdiyi 2 il müdətində məktəbdə vətənpərvərlik haqqında tədbirlər xüsusi hazırlıq görərdi:

“Keçən il “Bayraq Günü” ilə bağlı tədbirin sonunda çıxışında ən böyük arzularından birinin də bayraqımızın Şuşada dalgalanacağı günü görmək olduğunu demişdi. Onda heç özünün də, bizim də ağlımiza gelməzdi ki, Şuşanın azadlığı qovuşmasında onun da payı olacaq. Əfsuslar olsun, qələbə xəbərini özü şagirdlərinə, məktəb kollektivinə çatdırı bilmədi. Hamımız Elvin müəllimin itkisinə çox kədərlənirik. O həm də bizim, şagirdlərimizin fəxridir. Məktəbin tarixinde Elvin müəllimin adı əbədi yaşayacaq. Onu həmişə böyük ehtiramla yad edəcəyik”.

“Bizə həmişə deyirdi ki,
döyüş təkcə səngərdə aparılmır”

11-ci sinif şagirdi İskəndər Yaqublu da şəhid direktorları ilə bağlı xatirəsi ni bələd: “Elvin müəllim, xüsusi olə oğlanlarla ayrıca səhbətlər aparardı. Bi-zə həmişə deyirdi ki, dərslərinizə yaxşı çalışın, savadlı, bilikli olun. Döyüş təkcə səngərdə aparılmır. Biz müharibə şəraitində yaşayırıq. Sizin təhsilli, ağılli olmağınız da ölkəmiz adına güc deməkdir. Bizimlə həmişə dost kimi davranışırı. Vətəni sorğu-sualsız sevmək lazımdır deyirdi. Biz onun salamat qayıdib gələcəyini, eynən belə səmimi döyüş xatirələrini bizimlə bələdəcəyini gözləyirdik. İndi mən də, bütün məktəbimiz çox kədərlə olşaq da, həm də Elvin müəllimlə fəxr edirik”.

Xeyriyyə işlərinə vəzifə yox,
insanlıq borcu kimi baxırdı

Fəallığı və bacarığı ilə seçilən Elvin İmaməliyev həm də 2017-ci ildən YAP Ağstafa rayon təşkilatı Gənclər Birliyinin sədri vəzifəsində çalışıb. YAP Ağstafa rayon təşkilatının baş təlimatçısı Nadir Hüseynov həmkarı Elvin İmaməliyevlə bağlı xatirələrini bələd: “Onun çalış姜lıqına heyran qalırdım. Bunu Elvinə də dəfələrlə demişdim. Məktəbin vəzifə səlahiyyətləri, öhdəliyi ilə yanaşı, buradakı vəzifəsini də məsuliyyətlə yerinə yetirirdi”.

Elvin İmaməliyev pandemiya şərətində çətinlik çəkən, küçəyə çıxma məhdudiyyəti olan ahılları, yaşılı insanları axtarıb tapırmış. Onlara şəxsən bazarlıq edirmiş, çörək, dərman alırmış. Nadir Hüseynov deyir ki, xeyriyyə işlərini, yardım iş, peşə öhdəliyi olduğu üçün yox, insanlıq vəzifəsi kimi yerinə yetirirdi. Elə olurdu ki, küçədə, kütləvi yerlərdə insanlara maska paylayırdı.

“Rayonumuz belə işqli, insanəvər, ziyanlı gənci itirdi. Onu heç vaxt unuda bilmərik. Mən fəxr edirəm, qürur duymam ki, Elvin müəllim kimi dəyərlə insanla həmsəhbət olmuşam, birləşdə çalışmışıq”.

Elvin İmaməliyev arzuladığı kimi bayraqımızın Şuşa qalasına sancıldığını görməsə də, onun döyüşü dostları, Müzəffər Ordumuzun sayəsində üçrəngli bayraqımız bütün torpaqlarımızda dalgalanır. İndi torpaqlarımızın azadlığı uğrunda canını əsirgəməyən bütün şəhidlərimizin ruhu şaddır. Allah qələbə sevincini xalqımıza bəxş edən şəhidlərimizə rehmət eləsin!

Gülənə İLHAM